

ಓಂ



ಶ್ರೀಮದ್-ಆದ್ಯ-ಶಂಕರ-ಭಗವತ್ಪಾದ-ಪರಂಪರಾಗತ-
ಮೂಲಾಮ್ನಾಯ-ಸರ್ವಜ್ಞ-ಪೀಠಮ್
ಶ್ರೀ-ಕಾಂಚೀ-ಕಾಮಕೋಟಿ-ಪೀಠಮ್
ಜಗದ್ಗುರು-ಶ್ರೀ-ಶಂಕರಾಚಾರ್ಯ-ಸ್ವಾಮಿ-ಶ್ರೀಮಠ-
ಸಂಸ್ಥಾನಮ್

ಮಾರ್ಕಂಡೇಯ-ಸಂಹಿತಾಯಾಂ ಶ್ರೀ-ಶಂಕರ-ವೈಭವಮ್

ಶ್ರೀ-ಶಂಕರ-ಗುರು-ಚರಣ-ಸ್ಮರಣಮಭೀಷ್ಟಾರ್ಥ-ಕರಣಮಖಿಲಾನಾಮ್ |
ಸಂಭವತು ಸರ್ವದಾ ಮಮ ಸಮ-ರಸ-ಸುಖ-ಭಾಗ್ಯ-ದಾನ-ನಿಪುಣ-ತರಮ್ || 1 ||

ಶ್ರೀ-ಶಂಕರಾಚಾರ್ಯ-ಪದಾರವಿಂದ-ಸೇವಾ ಹಿ ಸರ್ವೇಪಿತ-ಕಲ-ವಲ್ಲಿ |
ಲಭ್ಯೇತ ಜನ್ಮಾಂತರ-ಪುಣ್ಯ-ಯೋಗಾತ್ ಸು-ಜನ್ಮಭಿಃ ಶುದ್ಧ-ಮನೋಭಿಷಂಗೈಃ || 2 ||

ಶಂಕರ-ಗುರು-ಚರಣಾಂಬುಜಮಖಿಲ-ಜಗನ್ಮಂಗಲಂ ಮನಸ್ಯನಿಶಮ್ |
ಕಲಯಾಮಿ ಕಲಿ-ಮಲಾಪಹಮಮಿತ-ಸುಖಾಧಾಯಕಂ ಬುಧೇಂದ್ರಾಣಾಮ್ || 3 ||

ಲೋಕಾನುಗ್ರಹ-ತತ್ಪರಃ ಪರಶಿವಃ ಸಂಪ್ರಾರ್ಥಿತೋ ಬ್ರಹ್ಮಣಾ
ಚಾರ್ವಾಕಾದಿ-ಮತ-ಪ್ರಭೇದ-ನಿಪುಣಾಂ ಬುದ್ಧಿಂ ಸದಾ ಧಾರಯನ್ |
ಕಾಲಟ್ಯಾಖ್ಯ-ಪುರೋತ್ತಮೇ ಶಿವಗುರುವಿದ್ಯಾಧಿನಾಥಶ್ಚ ಯಃ
ತತ್-ಪತ್ನ್ಯಾಂ ಶಿವ-ತಾರಕೇ ಸಮುದಿತಃ ಶ್ರೀ-ಶಂಕರಾಖ್ಯಾಂ ವಹನ್ || 4 ||

ಜ್ಞಾತ್ವಾ ಪಂಚಮ-ಹಾಯನೇ ಚ ನಿಖಿಲಂ ಶಾಸ್ತ್ರಾರ್ಥ-ತತ್ತ್ವಂ ಸುಖಾತ್
 ಅಶ್ವಿನ್ಯಾಹ್ವಯ-ತಾರಕೇ ಯತಿ-ವರೋ ಭೂತ್ವಾ ನದೀ-ಮಧ್ಯ-ಗಃ|
 ಶ್ರೀ-ಗೋವಿಂದ-ಗುರು-ಪ್ರಸಾದ-ಸಿತಯಾ ಬುದ್ಧ್ಯಾ ಮುಹುರ್ವಿದ್ವಿಷಃ
 ಜಿಗ್ಮೇ ತಿಲ್ಲ-ವನೇ ಪ್ರಶಸ್ತ-ತರ-ಧೀಃ ಶ್ರೀ-ಶಂಕರಾಖ್ಯಃ ಸು-ಧೀಃ||5||

ಪರಿತಪ್ತ-ಪಂಚ-ಲೋಹ-ಸುತಿ-ಪಾನೇನಾತಿವಿಸ್ಮಿತಾನ್ ಶಿಷ್ಯಾನ್|
 ಪರಿಹೃತ್ಯ ಪರಮ-ಯೋಗೀ ಪರಮೈಕಾಂತಾತಿಸುಖಮಗಾದಖಿಲಮ್||6||

ನೇಪಾಲೇಶ್ವರಮಾಕಲಯ್ಯ ತದನು ಶ್ರೀ-ನೀಲಕಂಠೇಶ್ವರಂ
 ಹೈಮಂ ಶೈಲಮಪಾರ-ಪುಣ್ಯ-ಬದರೀ-ಕೇದಾರ-ಮಾರಾದಗಾತ್|
 ಶ್ರೀಶೈಲಂ ಕನಕಾಚಲಂ ಶುಭ-ಮಹಾ-ಕೈಲಾಸಮಾಸೇದಿವಾನ್
 ಲೋಕಾನುಗ್ರಹ-ಕಾಮ್ಯಯಾ ನಿರುಪಮಃ ಶ್ರೀ-ಶಂಕರಾರ್ಯೋ ಗುರುಃ||7||

ನೇಪಾಲೇಶ್ವರ-ಪಂಚ-ವಕ್ತ್ರ-ಕಮಲಾಮೋದಾತಿಭಾರೋಲ್ಲಸತ್-
 ಪಂಚ-ದ್ವಾರ-ಶುಭಾಲಯೇ ನಿವಸತಿಂ ಕೃತ್ವಾ ಥ ಯೋಗೀಶ್ವರಃ|
 ವಾಂಛಾ-ಸಿದ್ಧಿಮವಾಪ್ಯ ವಿಶ್ವ-ಜನಕಂ ಶ್ರೀ-ನೀಲಕಂಠೇಶ್ವರಂ
 ಪ್ರಾಪ್ಯ ಪ್ರೌಢ-ತಪಶ್ಚಚಾರ ಚ ತತಃ ಶ್ರೀ-ಮೇರು-ಶೈಲಂ ಯಯೌ||8||

ತತ್ರ ಸ್ವರ್ಣ-ಶಿಲೋಚ್ಚ-ಸಾನು-ಶಿಖರ-ಪ್ರತ್ಯಂತ-ಶೈಲಾನ್ ಗುಹಾಃ
 ವೇದಾಂತಾಗಮ-ಸಪ-ಕೋಟಿ-ಸು-ಮಹಾ-ಮಂತ್ರಾನ್ ಮಹಾಘಾಪಹಾನ್|
 ಸಂಭಾವ್ಯಾತಿತರಾಂ ಪುರಶ್ಚರಣಯಾ ಲಬ್ಧ್ವಾ ಷ್ಠ ಸಿದ್ಧಿಸ್ತತಃ
 ಕೃತ್ವಾ ಮೇರು-ನುತಿಂ ಮಹಾರ್ಥ-ಜನಿಕಾಂ ಕೈಲಾಸ-ಶೈಲಂ ಯಯೌ||9||

ಗತ್ವಾ ಕೈಲಾಸ-ಶೈಲಂ ಜಗದಖಿಲ-ಗುರುಃ ಶಂಕರಾಚಾರ್ಯ-ಯೋಗೀ
 ದೃಷ್ಟ್ವಾ ಸಾಂಬಂ ಶಿವಂ ತಂ ಸ್ವಯಮಿತಿ ಸುಚಿರಂ ಚಿಂತಯನ್ನಂತರಂಗೈಃ
 ಲಬ್ಧ್ವಾ ಪಂಚಾತ್ಮ-ಲಿಂಗಾನ್ಯಮಲ-ತರ-ಶುಭಾಲಿಂಗಿತಾನ್ಯಂಗ-ಭಾಜಾಂ
 ಭೂತ್ವಾ ಸೌಂದರ್ಯ-ಸಾರಂ ಹಿಮ-ಗಿರಿ-ದುಹಿತುಃ ಪ್ರಾಪಯನ್ ಗಾಮಯಾಸೀತ್

ಕಾಂಚ್ಯಾಂ ಶ್ರೀ-ಕಾಮಕೋಟೀಂ ಕಲಿ-ಮಲ-ಶಮನೀಂ ಕಲ್ಪಯಿತ್ವಾ ಸುರೇಶೇ
 ಶ್ರೀ-ವಿದ್ಯಾ-ರಾಜ-ಪೀಠಾರ್ಚನ-ಮಹಿತ-ಮಹಾರಾಜ್ಯ-ಸಾಮ್ರಾಜ್ಯ-ಲಕ್ಷ್ಮೀಮ್|
 ಸಂವೇಶ್ಯಾತ್ಮೀಯ-ಶಿಷ್ಯೇ ಸಕಲ-ಭುವನ-ಸಮ್ಮೋದ-ಹೇತೋರ್ಮಹಾತ್ಮಾ
 ಚಿದ್-ರೂಪಃ ಸ್ವಾನುಭೂತಿಂ ಭಜತಿ ಭವ-ಮಹಾಂಭೋಧಿ-ಸಂತಾರಣಾಯ||11||

ಶಿವ-ಲಿಂಗಂ ಪ್ರತಿಷ್ಠಾಪ್ಯ ಚಿದಂಬರ-ಸಭಾ-ತಲೇ|
ಮೋಕ್ಷ-ದಂ ಸರ್ವ-ಜಂತೂನಾಂ ಭುವನ-ತ್ರಯ-ಸುಂದರಮ್||12||

ವೈದಿಕಾನ್ ದೀಕ್ಷಿತಾನ್ ಶುದ್ಧಾನ್ ಶೈವ-ಸಿದ್ಧಾಂತ-ಪಾರ-ಗಾನ್|
ಪೂಜಾರ್ಥಂ ಯುಯುಜೇ ಶಿಷ್ಯಾನ್ ಪುಣ್ಯಾರಣ್ಯ-ವಿಹಾರಿಣಃ||13||

ಸಿದ್ಧಿ-ಲಿಂಗಂ ತು ಕೇದಾರೇ ನೀಲಕಂಠೇ ವರೇಶ್ವರಮ್|
ಪ್ರತಿಷ್ಠಾಪ್ಯ ಮಹಾಯೋಗೀ ಪರಾಂ ಪ್ರೀತಿಮವಾಪ ಸಃ||14||

ಕಾಂಚ್ಯಾಂ ಶ್ರೀ-ಕಾಮಕೋಟೌ ತು ಯೋಗ-ಲಿಂಗಮನುತ್ತಮಮ್|
ಪ್ರತಿಷ್ಠಾಪ್ಯ ಸುರೇಶಾರ್ಯಂ ಪೂಜಾರ್ಥಂ ಯುಯುಜೇ ಗುರುಃ||15||

ಶ್ರೀ-ಶಂಕರಾರ್ಯ-ಯೋಗೀ ಶೃಂಗಗಿರಿ-ಸ್ಥಾನಮಗಮದಖಿಲೇಶಃ|
ಶ್ರೀ-ಶಾರದಾಖ್ಯ-ಪೀಠೇ ಶಿವ-ಲಿಂಗಂ ಭೋಗ-ನಾಮಕಂ ಚಕ್ರೇ||16||

ಅಹೋಬಿಲ-ನೃಸಿಂಹಾಖ್ಯ-ಸ್ಥಲೇ ಶ್ರೀ-ಶಂಕರೋ ಗುರುಃ|
ನೃಸಿಂಹ-ಯಂತ್ರೋದ್ಧರಣಂ ಚಕಾರ ಜಗತಾಂ ಮುದೇ||17||

ಶ್ರೀ-ವೇಂಕಟೇಶ-ವೃಷ-ಶೈಲಮುಪೇತ್ಯ ಯೋಗೀ
ಯಂತ್ರಂ ಜಗತ್-ತ್ರಯ-ವಶೀಕರಣೋದ್ಯತಂ ತತ್|
ಚಕ್ರೇ ಚರಾಚರ-ಗುರುರ್ಜಗತಾಂ ವಿಭೂತ್ಯೈ
ಶ್ರೀ-ಶಂಕರೋ ನಿಗಮ-ಶೇಖರ-ಪಾರ-ಗೋ ಯಮ್||18||

ಯೇ ವಾ ರಾಜ-ಕುಲೋದ್ಭವಾ ಗುರು-ಪದಾಂಭೋಜಾರ್ಚನಂ ಭಕ್ತಿತಃ
ನಾತನ್ವಂತಿ ನ ಮಾನಯಂತಿ ನ ಚ ವಾ ಸಮ್ಮೋದಮಾಯಾಂತಿ ವೈ|
ಸಂತ್ಯುರ್ವೀ-ವಿಭವೇ ತ ಏವ ಧನ-ಧಾನ್ಯೈಶ್ಚರ್ಯ-ಹೀನಾಃ ಕ್ಷಣಾತ್
ಕ್ಷೀಣಾ ಯಾಂತಿ ಪರಾಜಯಂ ನನು ತತಃ ಶ್ರೀ-ದೇಶಿಕಂ ಪೂಜಯೇತ್||19||

ಯೇ ವಾ ಗುರು-ಚರಣಾಂಬುಜ-ವಿದ್ವೇಷಂ ತನ್ವತೇ ದುರಾತ್ಮನಃ|
ತೇ ದುರ್ಗತಿಮಚಿರೇಣ ಪ್ರಾಪ್ಯ ಪತಂತ್ಯಂಧ-ತಾಮಿಸ್ರೇ||20||

ಯೇ ರುದ್ರಾಕ್ಷ-ವಿಭೂತಿಭಿಃ ಕೃತ-ಶುಭಾಲಂಕಾರ-ದೇಹಾ ಮಹಾ
 ದೇವ-ಧ್ಯಾನ-ಜಪಾರ್ಚನಾಸು ನಿರತಾಸ್ತೈಃ ಶಂಕರಾರ್ಯೋ ಗುರುಃ|
 ಸಂಪೂಜ್ಯಃ ಸತತಂ ಸುದೂರ-ಧರಣಾವಪ್ಯಾಸ್ಥಿತಃ ಶ್ರೀ-ಪತಿಃ
 ಬ್ರಹ್ಮಾ ಸಾಂಬ-ಸದಾಶಿವೋ ಪಿ ವಿತರಂತೈತೇಷು ರಾಜ್ಯ-ಶ್ರಿಯಮ್||21||

ಸಂಕಟ-ಸಮಯೇ ಜಗತಾಂ ಶಂಕರ-ಗುರು-ಚರಣ-ಪಂಕಜಂ ಶರಣಮ್|
 ಇತಿ ಜಯ-ಘಂಟಾ-ಘೋಷಃ ಕಸ್ಯ ಮನೋದಂತಿನಂ ನ ಭೂಷಯತಿ||22||

ಕಾಶೀ-ಪ್ರಮುಖ-ಮಹಾ-ಸ್ಥಲ-ಸಂಸ್ಥಾಪಿತ-ಸಕಲ-ಧರ್ಮ-ಸಾರೋ ಯಮ್|
 ಗುರುರಪಿ ಚ ಮೇರು-ಮಂದರ-ಕೈಲಾಸಾದಿಷ್ಟಮೇಯ-ಮಹಿಮಾ ವ್ಯಾತ್||23||

ಮಹಾ-ತ್ರಿಪುರ-ಸುಂದರೀ-ರಮಣ-ಚಂದ್ರಮೌಲೀಶ್ವರ-
 ಪ್ರಸಾದ-ಪರಿಲಬ್ಧ-ವಾಙ್ಮಯ-ವಿಭೂಷಿತಾಶಾಂತರಮ್ |
 ನಿರಂತರಮುಪಾಸ್ಮಹೇ ನಿರುಪಮಾತ್ಮ-ವಿದ್ಯಾ-ನದೀ-
 ನದೀ-ನದ-ಪತಿ-ಪ್ರಭಂ ಮನಸಿ ಶಂಕರಾರ್ಯಂ ಗುರುಮ್||24||

ಸ್ಮರಾಮೋ ಮಾನಸೇ ನಿತ್ಯಂ ಶಂಕರಾಚಾರ್ಯ-ಪಾದುಕಾಮ್|
 ಭವಾಂಭೋಧಿ-ಮಹಾ-ನೌಕಾಂ ಭಕ್ತ-ಶ್ರೀ-ಕಾಮಧೇನುಕಾಮ್||25||

ಆದಿತ್ಯಂ ಜಗದಂಬಿಕಾಂ ಹರಿಮಿಭೇಂದ್ರಾಸ್ಯಂ ಮಹೇಶಂ ಗುಹಂ
 ಪೂಜಾಯೈ ಪರಿಪೂರ್ಣ-ಮಾನಸ-ತಯಾ ಮೇನೇ ಯತಿಃ ಶಂಕರಃ|
 ಶಿಷ್ಯೇಭ್ಯಶ್ಚ ದದೌ ಮುದಾ ಸುವಿಮಲಾಂ ಶ್ರೀ-ಶೈವ-ಪಂಚಾಕ್ಷರಿಂ
 ವಿದ್ಯಾ-ವೈದಿಕ-ಮಾರ್ಗ-ದರ್ಶನ-ಗುರುಃ ಶ್ರೀ-ಷಣ್ಮತ-ಸ್ಥಾಪಕಃ||26||

ಜಗದಖಿಲ-ಗುರುರವಾದೀದಖಿಲಾನ್ ಶಿಷ್ಯಾನ್ ಪ್ರತಿ ಪ್ರಸನ್ನ-ಮನಾಃ|
 ಅದ್ವೈತ-ಮತ-ನಿವಿಷ್ಟೈಃ ಪಂಚಾಯತನಾರ್ಚನಂ ಪ್ರಕರ್ತವ್ಯಮ್||27||

ಏವಂ ನಿರ್ಣಯಮತನೋದ್ ವೈದಿಕ-ಮಾರ್ಗ-ಪ್ರವರ್ತಕೋ ಯೋಗೀ|
 ತಸ್ಮಾದ್ ಗುರು-ಪರಿಚರಣೇ ಚೇತಃ ಸಂಧಾಯ ತನ್ಮತೇ ತಿಷ್ಠೇತ್||28||

ಶ್ರೀ-ಶಂಕರಾಚಾರ್ಯ-ಪದಾರವಿಂದ-ಭಕ್ತೇಷು ಭದ್ರಾಣಿ ಭವಂತಿ ನಿತ್ಯಮ್|
 ನಿದ್ರಾಂ ವಿಹಾಯಾಥ ಸಮಸ್ತ-ಲೋಕೈರ್ಮುದ್ರಾ ತದೀಯಾ ಶಿರಸೈವ ಧಾರ್ಯಾ||29||

ಶಂಕರ-ಗುರು-ವರ-ಚರಿತಂ ನೃಂಕ-ಮತೀನಾಂ ದುರಾಸದಂ ಭರಿತಮ್ |
ಪರಮಾಮೃತ-ರಸ-ಪೂರ್ಣೈಃ ಪರಮಾನಂದೈಕದಾಯಿ ಪರನೀಯಮ್ || 30 ||

ಗುರು-ಪಾದ-ಭಜನ-ಸಂಭ್ರಮ-ಸಮ-ರಸ-ಸುಖ-ಭರಿತ-ಮಾನಸಾಃ ಸರಸಾಃ |
ಸಂಸೃತಿ-ಮಹಾ-ಸಮುದ್ರಂ ಸಂತೀರ್ಯಾನಂದ-ರೂಪ-ತಾಂ ಯಾಂತಿ || 31 ||

ಇತಿ ಶ್ರೀಮಾರ್ಕಂಡೇಯಸಂಹಿತಾಯಾಂ ಶತಖಂಡಾತ್ಮಿಕಾಯಾಂ
ದ್ವಿಸಪ್ತತಿತಮಖಂಡೇ ಸಪ್ತಮಪರಿವೃಂದಃ ||

ಶ್ರೀ-ದೇಶಿಕಃ ಪದ್ಮಪದಂ ಸ್ವ-ಶಿಷ್ಯಂ ಪಾಖಂಡ-ಖಂಡಾರ್ಥಮತಿಪ್ರಚಂಡಮ್ |
ಶೃಂಗಾದ್ರಿ-ದೇಶೇ ಶ್ರಿತ-ತುಂಗ-ಭದ್ರೇ ನಿಯೋಜಯಾಮಾಸ ಸ ಶಂಕರಾರ್ಯಃ || 1 ||

ಸುರೇಶ್ವರಾಚಾರ್ಯ-ವರಂ ಸ್ವ-ಶಿಷ್ಯಂ ಕಾಂಚೀ-ಪುರೀ-ಸುಂದರ-ಕಾಮಕೋಟೌ |
ಶ್ರೀ-ಚಂದ್ರಮೌಲೀಶ್ವರ-ಪೂಜನಾರ್ಥಂ ನಿಯೋಜ್ಯ ಚಕ್ರೇ ಸ್ಯ ಧರಾಧಿಪತ್ಯಮ್ || 2 ||

ಶ್ರೀ-ಕಾಂಚೀ-ಕಾಮಕೋಟೀ-ನಿಲಯ-ಶಶಿಕಲೋತ್ತಂಸ-ಪೂಜಾ-ಧುರೀಣಂ
ಪಾರೀಣಂ ಶ್ರೀ-ಕಲಾಯಾಂ ಪರಮ-ಗುರು-ಪದಾಧೀಶ್ವರಂ ಯೋಗಿ-ರಾಜಮ್ |
ಯೇ ವಾ ನಾರ್ಚಂತಿ ಭೂಮೌ ಶುಭ-ತರ-ಪರಮಾದ್ವೈತ-ಸಿದ್ಧಾಂತ-ಮಾರ್ಗೋ
ದ್ಯೋತಂ ಶ್ರೀ-ರಾಜ್ಯ-ಸಿಂಹಾಸನ-ಪದ-ದಮಹೋ ಪಾಮರಾಸ್ತೇ ಪತಂತಿ || 3 ||

ಯೇ ಸೇವಂತೇ ಗುರುಂ ತಂ ಸತತಮನುಗತಾ ಯೋಜನಾನಾಂ ಶತೇ ಪಿ
ಪ್ರಾಪ್ಯ ಸ್ಥಾನಂ ಪ್ರಕಾಮಂ ನಿರವಧಿ-ಧನ-ಧಾನ್ಯಾಧಿರಾಜ್ಯಂ ಶ್ರಯಂತೇ |
ಪುತ್ರಾನ್ ಪೌತ್ರಾನ್ ಪ್ರಪೌತ್ರಾನ್ ದುಹಿತೃ-ಜನಮಪಿ ಪ್ರೌಢ-ಭಾಗ್ಯಂ ಚ ಭೋಗ್ಯಂ
ಯೋಗ್ಯಾಗಾರಾಣಿ ರಾಮಾಃ ಶರದುಡುಪ-ಮುಖೀಮೋಕ್ಷ-ಸಾಮ್ರಾಜ್ಯ-ಲಕ್ಷ್ಮೀಮ್ || 4 ||

ಕಾಂಚೀ-ಪೀಠಾಧಿಪಂ ಯೇ ಯತಿ-ಪತಿಮಖಿಲಾಚಾರ್ಯಮಾಖಂಡಲ-ಶ್ರೀ-
ಸಂಪನ್ನಂ ಪನ್ನಗಾರಿ-ಧ್ವಜ-ವಿಧಿ-ಹರಿಭಿರ್ಭಾವ್ಯಮಾನಂ ಶರಣ್ಯಮ್ |
ತೇ ಸಾತತ್ಯಂ ರಮಂತೇ ಕಲಶ-ಜಲಧಿ-ಜಾಮಾಯುರಾರೋಗ್ಯ-ಯುಕ್ತಾಃ
ಸ್ಥಾನೇಷ್ವಾನಂದ-ಭೂಮಸ್ವನವರತ-ಶುಭೈಶ್ಚರ್ಯ-ಭಾಜೋ ಮಹೀಪಾಃ || 5 ||

ಯೇ ಚೋನ್ನತ್ತಾಂತರಂಗಾ ಗುರು-ವರ-ಚರಣಾಂಭೋಜ-ಸೇವಾ-ವಿಹೀನಾಃ
 ಹೀನಾಸ್ತೇ ಸರ್ವ-ಸೌಖ್ಯನಿರಯ-ವಸತಯೋ ನಿಂದಿತಾಃ ಸರ್ವ-ಲೋಕೈಃ |
 ಕೃತ್ವಾ ಕೃತ್ವಾ ನ್ಯ-ದೇವಾರ್ಚನಮಪಿ ಸುಕೃತಾನ್ಯಾತತಾನ್ಯಾತ್ಮ-ವಿದ್ಯಾ-
 ರಾಹಿತ್ಯಾದಾತ್ಮ-ಹಾನಾದಹಹ ಕು-ಜನನಂ ಪ್ರಾಪ್ನುವಂತೀಹ ತೇ ವೈ || 6 ||

ತಸ್ಮಾತ್ ಸರ್ವಾತ್ಮನಾ ಸರ್ವ-ಪುರುಷಾರ್ಥೈಕ-ಹೇತವೇ |
 ಸೇತವೇ ಸರ್ವ-ಧರ್ಮಾಣಾಂ ಗುರವೇ ಸ್ವಹಯೇದ್ ಬುಧಃ || 7 ||

ಇತಿ ಶ್ರೀಮಾರ್ಕಂಡೇಯಸಂಹಿತಾಯಾಂ ಶತಖಂಡಾತ್ಮಿಕಾಯಾಂ
 ದ್ವಿಸಪ್ತತಿತಮಖಂಡೇ ಷಷ್ಠಮಪರಿಸ್ಪಂದಃ ||



The authority importance of this text

The Markandeya Samhita has been honoured by our Purvacharya-s as an important pracheena pramana text for Shri Shankara Charitam.

That is why its section regarding Shri Shankara Vaibhavam was published by Shrimatam scholars in the times of the 66th and 68th Kamakoti Jagadguru-s bearing the name Shri Chandrashekharendra Sarasvati Shricharana.

Further this text has been quoted as pramana in the discourses of our 68th Kamakoti Peetadhipati compiled as “Deyvattin Kural”. In the original Tamil edition, this is present on pages 940, 941, 1039, 1065, 1093, 1097, 1100, 1105 of the 5th book in the section “Shri Shankara Charitam”, and page 598 of the 6th book in the section on “Saundarya Lahari”.

Publication details

The Shri Shankara Vaibhavam section of Markandeya Samhita was published in CE 1897 at Chennai by Kalaratnakara Press in Telugu script.

It had been included in a publication of Jagadguru Ratna Mala of Shri Sadashiva Brahmendra and its vyakhyana Sushama. Along with it, the Shri Shankara Charita adhyaya of Shiva Rahasya, and some copper plate details related to our Shrimatam have been published in the same book.

The same compilation has been republished in CE 1962 at Chennai by Kamakoti Koshasthanam in Devanagari.

This is now (CE 2024) once more published on the sacred occasion of the year of Shri Shankara Bhagavatpada's 2500th Aradhana for the anusandhana of devotees with the blessings of the current (70th) Kamakoti Peetadhipati Jagadguru Shri Shankara Vijayendra Sarasvati Shankaracharya Swamigal.

Let us read this great pramana text and benefit!

